

यस वर्षलाई मुक्ति वर्ष मनाऊ, सफल गर, सफलता प्राप्त गर

आज बापदादा आफ्नो नव जीवनको श्रेष्ठ आत्माहरूलाई, नव युग रचयिता आत्माहरूलाई नयाँ वर्षको बधाई (मुबारक) दिइरहनुभएको छ । दुनियाँको लागि नयाँ वर्ष आरम्भ भइरहेको छ, तिमी बच्चाहरूको मनमा नव युग याद आइरहेको छ । जसरी नयाँ वर्ष भोलि आउनेवाला छ, यसैगरी नव युग पनि भोलि आउनेवाला छ । यस्तो स्मृति आउँछ— हाम्रो नव युग आयो कि आयो ? जस्तो आज नयाँ वर्षको लागि मनुष्य आत्माहरूको दिलमा खुशी छ, अल्पकालको उत्साह छ, यस्तै तिमी आत्माहरूलाई नव युग आगमनको सदाकालको खुशी छ । यस्तो लाग्छ कि केवल आज र भोलिको कुरा हो । आज पुरानो युग छ, भोलि नयाँ युग सामुन्ने खडा छ । ड्रामानुसार आज र भोलिको कुरा हो, यस्तो स्पष्ट स्मृति अनुभव हुन्छ ? वा मात्र नयाँ वर्ष मनाउन आएका हौ ? नयाँ वर्षले नयाँ युगको याद दिलाउँछ । यो उमंग-उत्साह दिलमा रहन्छ कि भोलि हामी के बन्नेछौं ? आफ्नो नयाँ शरीररूपी पोशाक (ड्रेस) सम्मुख आउँछ ? याद छ तिम्रो नयाँ शरीर नयाँ युगमा कति सुन्दर थियो ? कस्तो युग थियो, कस्तो राज्य थियो, कस्तो प्रकृति दासी थियो, सतोप्रधान थियो ! त्यो राज्य अधिकारी स्थितिको स्मृति स्पष्ट छ ? देखिनमा आइरहेको छ, त्यो नयाँ दुनियाँ कस्तो सुन्दर थियो ? एक सेकेण्डमा आफ्नो राज्य अधिकारको अनुभव गर्न सक्दछौ वा गरिरहेका छौ ? एक सेकेण्डमा नव युगमा पुगेर हेर । जान आउँछ ? कतिपटक यो राज्य अधिकार प्राप्त गरेका थियौ, याद छ ? अनुभव गर आफ्नो राज्य कति प्यारो छ ! न्यारा पनि छ अनि प्यारा पनि छ । सेकेण्डमा एकदम हाम्रो राज्य र हाम्रो विश्व राज्य अधिकारी स्वरूप स्मृतिमा आओस् । ऊनीहरूको त नयाँ वर्षमा एक-अर्कोलाई अल्पकालको उपहार दिन्छन् तर बाबा उपहार दिनुहुन्छ नव युगको, विश्व राज्यको अधिकारको । यो अविनाशी उपहार यस समयमा बाबाद्वारा तिमीहरू सबैको लागि अटल भावी बन्न पुग्दछ । जुन भावीलाई कसैले टाल्न सक्दैन । अचल छ, अखण्ड छ । यस्तो उपहार मिलेको छ होइन ? त्यसैले यो उपहारलाई सम्हालेर राख, कुनै डाँकुले यो उपहार लिएर नजाओस् । सबैको पासमा डबल ताल्चा (लक) छ होइन ? हिजोआज एउटा ताल्चाले चल्दैन, डबल ताल्चा चाहिन्छ । गोदरेजको ताल्चा होइन, गड (भगवान्)को ताल्चा चाहिन्छ । भगवान्ले यस्तो ताल्चा दिनुभएको छ जुन कसैले तोड्न सक्दैन । यदि लापरवाही गर्नु भन्ने डाँकु आउँछ । डाँकु पनि होशियार हुन्छन्, उनीहरूलाई थाहा हुन्छ कि यिनीहरूको ताल्चा आज खुल्ला छ, यसैले लापरवाही नगर ।

यस नयाँ वर्षमा स्व-प्रति वा सेवा प्रति कुनै नयाँ योजना बनाएका छौ ? सम्मेलन (कन्फ्रेस) गर्नु छ, वार्तालाप (डायलग) गर्नु छ, त्यो त छँदैछ । नयाँ योजना के बनाएका छौ ? बापदादा यस नयाँ वर्षमा देश वा विदेशमा विविध वर्गका विशेष आत्माहरूको एक फूलगुच्छा देख्न चाहनुहुन्छ । वर्गहरूको सेवा त धेरै गरेका छौ, अब हरेक वर्गको यस्तो एक-एक रत्न तयार गर, एउटा पनि वर्ग नछुटोस्, किन ? अहिले जब समय नजिक आइरहेको छ, त्यसैले कुनै पनि वर्गवालाले आक्षेप नलगाओस् कि हाम्रो वर्ग त छुट्यो । एक-एक वर्गमा विशेष एक-एक विशेषतावाला (क्वालिटी) होस् जसले माइकको काम गर्न सकोस्, किनकि समय नजिक आइरहेको छ त्यसैले सर्व वर्गवाला, सर्व धर्मवाला सबैको मुखबाट एउटै आवाज निस्कियोस् कि बाबा आइसक्नुभयो, किनकि यस संगमयुगमा नै सबै धर्म स्थापक आत्माहरू वा सर्व वर्गको आत्माहरूमा बीज पर्नु छ । ती यति शक्ति (पावर) आफूमा भरेर लान्छन् जुन फेरि आ-आफ्नो समयमा वर्ग वा धर्मको आविष्कारक (इन्भेन्टर) बन्नेछन् । त्यसैले सबै बीज तिमीलाई तयार गर्नु छ, जो समयमा आ-आफ्नो विभाग (डिपार्टमेन्ट)को निमित्त बन्नेछन् किनकि बीज बाबा हुनुहुन्छ र तिमी ब्राह्मण आत्माहरू फेद हौ, सबै आत्माहरू बीज र तनाद्वारा निस्कन्छन् । यस्तो फूलगुच्छा बाबाको सम्मुख ल्याऊ, विदेशवालाले पनि देशवालाले पनि । एक-एक नमूना (स्याम्पल) ल्याऊ, नमूनालाई हेरेर अन्य अनेकौं स्वतः नै बन्नेछन् । तर एक-एक शक्तिशाली (पावरफुल) माइक बनोस्, यसरी बीज भन, धर्म वा वर्ग भन वा विविध फूलहरूको गुच्छा भन तयार हुनुपर्दछ । एकजना पनि नछुटोस्, तब नै भनिन्छ विश्व कल्याणकारी वा सर्व आत्माहरूको निमित्त उद्धार गर्नेवाला आत्माहरू । एक शाखा पनि कम हुनुहुँदैन, सबै शाखाहरू चाहिन्छ । हुन त, तिम्रो नव युगमा कतिपय वर्ग हुँदैनन् तर ती आत्माहरूमध्ये द्वापरमा वा कलियुगमा जुन आविष्कारका निमित्त छन्, तिनीहरूलाई शक्ति तिमीद्वारा नै मिल्नु छ । जसरी सबै

२०७० चैत्र १६ आइतबार ३०.०३.२०१४ ओम् शान्ति “अव्यक्त बापदादा” रिवाइज ३१.१२.९७ मधुबन धर्म पिताहरू तिम्रो अगाडि बाबाको झण्डा, प्रत्यक्षताको झण्डा लहराउनका लागि सहयोगी बन्नेछन्, त्यसैगरी सबै वर्ग प्रत्यक्षताको झण्डा लहराउनका लागि सहयोगी बन्नेछन्, तब भनिन्छ सर्वको सहयोगद्वारा सुखमय संसारको स्थापना । सहयोगी बनिरहेका छन् तर तिनमा पनि अब विशेष आत्माहरूलाई सहयोगमा अगाडि बढाऊ, निमित्त बनाऊ । निमित्त बनाउने बीज रोप । बुझ्यौ के गर्नु छ ? विदेशमा पनि त अब आई.पी, भि.आई.पी. सँग सम्बन्ध (कनेक्शन) सहज भयो नि । मुश्किल छैन नि हैन ? मुश्किल छ या सहज छ ? त्यसैले तिम्रीहरू सबै जब अर्को नयाँ वर्षमा फेरि आउँदा त्यस नयाँ वर्षको सौगात बापदादा यस्तो फूलगुच्छा देख्न चाहनुहुन्छ । एक वर्ष छ, कम होइन । देशवालाले पनि गछ्छौं, विदेशवालाले पनि गछ्छौं हैन ? (हुन्छ हजुर) अवश्य गछ्छौं । भन हुनु नै छ । मात्र निमित्त बन्नु छ । डबल विदेशी बोल ? सबै विदेशीले ताली बजाऊ । अच्छा— हेर्नेछु पहिला कसले तयार गर्छन्, देश वा विदेश ? र कति ठूलो फूलगुच्छा तयार गर्छन् ? ठीक छ नि हैन ? चारैतर्फ सुनिरहेका छन् । देशवाला पनि सुनिरहेका छन्, विदेशवाला पनि सुनिरहेका छन् । अहिले उमंग आइरहेको छ, उनीहरूको मनमा योजना बनिरहेको छ— यो गर्नेछौं, यो गर्नेछौं । ठीक छ— यो त भयो विश्व सेवा ।

स्व को लागि के गछ्छौं ? त्यो पनि त योजना बन्नुछ नि हैन ? किनकि यदि स्व कल्याणको श्रेष्ठ योजना बनाएनौ भने विश्व सेवामा सकाश मिल्न सक्दैन । यसैले बापदादाले सबैको दिलको उमंग-उत्साहलाई जानेर यही भन्नुहुन्छ कि हरेक उत्सवमा बच्चाहरूले चाहे गोल्डन जुबलीवाला, चाहे डाइमण्ड जुबलीवाला, चाहे सिल्वर जुबलीवाला, चाहे अरू पनि जुन जुबलीहरू हुनु छ, सबैले दिलबाट, उमंग-उत्साह सहित आफ्नो मनमा बाबासँग प्रतिज्ञा गरेका छन् कि हामी बाबा समान बनेर नै देखाउनेछौं । सबैले यो प्रतिज्ञा गरेका छौं नि हैन ? डबल विदेशीहरूले यो प्रतिज्ञा गरेका छौं ? (सबैले हात हल्लाए) अच्छा, बधाई छ । प्रतिज्ञा त धेरै मीठो, धेरै राम्रो, धेरै प्यारो, धेरै शक्तिशाली गरेका छौं । अब मात्र पूरा गर्दै जाऊ । प्रतिज्ञा गर्नेहरू त्यस समय धेरै उमंग-उत्साहले गर्छन्, हिम्मत पनि धेरै राम्रो राख्छन् फेरि के हुन्छ ? कहिले माया मुसाको रूपमा आउँछ, कहिले माया बिरालोको रूपमा आउँछ, बिरालोले के गर्छ ? म्याउँ-म्याउँ गर्छ नि हैन । बच्चाहरूले के गर्छन् ? म म म, त्यसैले यो बिरालोको म्याउँ-म्याउँ नगर । मुसाले के गर्छ ? मुसा बेसमझ भएर जे आउँछ त्यसले खाइदिन्छ, काट्छ । मायाले पनि बच्चाहरूको खजानाहरूलाई काटेर खाइदिन्छ । कहिले सिंह आउँछ, सिंहले के गर्छ ? निर्भयहरूलाई भय उत्पन्न गराइदिन्छ । सर्वशक्तिमान् बच्चाहरूलाई निराश (दिलशिकस्त) बनाइदिन्छ । यस्तो नगर, आउनै नदेऊ डबल ताल्चा लगाएर राख । यस वर्ष कसैलाई पनि आउन नदेऊ ।

यस वर्ष सबै कुराहरूबाट मुक्ति वर्ष मनाऊ । मुक्ति वर्ष । जब यो मुक्ति वर्ष मनाउनेछौ तब मुक्तिधाममा जानेछौ । यसको लागि के गछ्छौं ? धेरै सानो कुरा छ, ठूलो कुरा छैन । बापदादाले केवल सानो स्लोगन दिइरहनुभएको छ “सफल गर सफलता लेऊ ।” बुझ्यौ ! सफल गर, सफलता लेऊ । के गर्नु छ ? जे पनि तिम्रो पासमा छ, आफ्नो जुन सम्पत्ति छ — समय, संकल्प, श्वास वा तन-मन-धन सफल गर, व्यर्थ नगुमाऊ, न त भविष्य (आइवेल)को लागि सम्हालेर राख । संकल्पलाई पनि सफल गर । एक-एक संकल्प— यो तिम्रो सम्पत्ति हो । जसरी धन स्थूल सम्पत्ति हो, त्यस्तै सूक्ष्म सम्पत्ति हो समय, श्वास, संकल्प । एक संकल्प पनि व्यर्थ नजाओस्, सफल होस् । चाहे मनसा सेवाद्वारा, चाहे वाचाद्वारा, चाहे कर्मद्वारा— चेक गर, सफल कति गन्थौ ? जम्मा कति गन्थौ ? बापदादा यस वर्ष यो विशेष वरदान दिइरहनुभएको छ— सफल गर अनि पद्मगुणा सफलताको अनुभव गर । यो प्रत्यक्ष फल सहज प्राप्त गर्न सक्दछौ, केवल सच्चा दिलबाट । सच्चा दिलमा भोलानाथ बाबा धेरै सहज राजी हुनुहुन्छ, यसैले सफल गर । ज्ञान धन, शक्तिहरूको धन, गुणहरूको धन हरेक समय सफल गर । सफल गर्न आउँछ वा किनारामा राख्न वा सम्हाल्न धेरै आउँछ ? किनारामा नराख, लगाऊ । जब भन्दछौ पनि अचानक सबै हुनु छ, सदा तयार (एवररेडी) रहनु छ । जे पनि छ त्यसलाई सफल गर । बापदादालाई चाहिंदैन, आफ्नो लागि जम्मा गर । बापदादा त दाता हुनुहुन्छ । सफल गर्नु अर्थात् जम्मा गर्नु किनकि बापदादाले समय अनुसार जम्माको खाता हेर्नुभयो, हरेक बच्चाको जम्माको खाता बापदादाको पासमा छ । जम्माको खातामा के देख्नुभयो ? कतिपय बच्चाहरू सम्झिन्छन् वा धेरैले भन्छन् कि हाम्रो यो पनि जम्मा छ, यो पनि जम्मा छ, बाहिरबाट जम्माको खाता धेरै वर्णन गर्छन् तर बाबाको जम्माको खातामा जसले जति भन्छन्, सम्झिन्छन् त्योभन्दा धेरै

२०७० चैत्र १६ आइतबार ३०.०३.२०१४ ओम् शान्ति “अव्यक्त बापदादा” रिवाइज ३१.१२.९७ मधुबन कम जम्मा छ । किन ? त्यही पहिलो पाठ “म र मेरो पन” मैले गरें, मेरो यो सेवा हो, मेरो यो कार्य हो । जम्मा गर्ने समय, उनिहरूले सम्झिन्छन् कि जम्मा गरिरहेका छौं, तर त्यो स्वतः नै जम्माको खाताबाट निस्केर व्यर्थको खातामा जम्मा हुन पुग्दछ । यो स्वचालित सूक्ष्म मेशिनरी हो । बाबाले गराउनुभयो, बाबाको सेवा हो, मेरो सेवा होइन । मैले गरें, होइन । वर्णन नगर, मैले यो गरें, म यो गर्छु, म यो गर्छु... यो म-म होइन । बाबा, बाबा भन्यौ भने पद्मगुणा जम्मा हुनेछ । यदि म, मेरो भन्यौ भने परिवर्तन (ट्रान्सफर) भएर व्यर्थको खातामा जम्मा हुनेछ । यो स्वचालित मेशिनरी धेरै तीव्र (फास्ट) छ, तिमीहरूलाई थाहा पनि हुँदैन । यसको चेकिंग पनि धेरै सच्चा दिलबाट, मै-पनबाट अलग भएर गर्नेवालाले गर्न सक्छन् । जब तिमी आदि रत्न आदिमा स्थापनामा निस्कियौ, सेवामा निस्कियौ त्यतिबेला के भाव रहन्थ्यो ? के बोल निस्कन्थ्यो ? मैपन थियो ? बाबा-बाबा भन्यौ तब नै बाबाको अधिकारी बच्चा (वारिस) बन्यौ, जो आज सेवाको आदि बन्यौ, यो बाबा-बाबा भनेको सबुत हो ।

अहिले बापदादाको पासमा वारिस विशेषता भएका धेरै कम आउँछन्, किन ? बाबा र मैपन मिसिएको (मिक्स) छ । यसैले यस वर्षमा बापदादा खुल्ला दिलले वरदान दिइरहनुभएको छ— **जति जम्मा गर्न चाहन्छौ त्यति गर, गर, गर । सफल गर सफलतामूर्त बन । अच्छा ।**

अहिले कुनचाहिँ उत्सव मनायौ ? सिल्वर जुबली । सिल्वर जुबलीवाला हात उठाऊ । जसको उत्सव (सेरीमनी) मनाइयो उनीहरूले हात उठाऊ । डबल उत्सव मनाएका छौ । भारतको पनि र विदेशको पनि । राम्रो हो, यो उत्सव मनाउनु अर्थात् आफूले आफैँलाई पक्का प्रतिज्ञाको स्टाम्प लगाउनु । उत्सव मनायौ, बापदादालाई पनि दृश्य राम्रो लाग्छ । साथ-साथै जुन संकल्प गर्दछौ, त्यसलाई पनि सर्वशक्तिमान् सरकारको स्टाम्प लगाऊ जुन सदा अविनाशी, अटल रहोस् । मनाउनु अर्थात् प्रतिज्ञा पालन गर्नु । यस्तो पक्का स्टाम्प लगाएका छौ ? वा कच्चा स्टाम्प लगाएका छौ ? पक्का लगायौ ? यी सिल्वर जुबलीवाला कुमार, हात त राम्रोसँग हल्लाइरहेका छन्, पक्का मनायौ ? राम्रो छ । यो दृश्य नभुल । कुनै पनि समय यदि कुनै कमजोरी आयो भने यो उत्सवको फोटो अगाडि ल्याउ । हरेकको फोटो निकाल्छन् हैन । सबैलाई मिल्छ ? त्यसैले यत्तिकै फोटो निस्कदैन, अर्थ सहित निस्कन्छ । फोटो यसैले निकालिन्छ कि जब यस्तो कुनै समय आयो भने फोटो अगाडि राख्नु, यस्तो होइन दराजमा बन्द राख्नु, जुन आवश्यक समयमा पनि याद नआओस् । यो सबैभन्दा ठूलो उपहार हो, यो स्मृति दिलाउने निशानी हो । अच्छा ।

सर्व नव युगको विश्व अधिकारी, नव जीवनद्वारा विश्व परिवर्तक आत्माहरूलाई, सदा सफल गरेर सफलतामूर्त बन्ने आत्माहरूलाई, सदा आफूले गरेको प्रतिज्ञालाई साकार स्वरूप दिनेवाला अचल, अखण्ड स्वरूप आत्माहरूलाई, सदा उत्सवमा रहेर अरूलाई पनि उत्सवद्वारा उत्साह दिलाउने आत्माहरूलाई, बापदादाको नयाँ वर्ष नयाँ युगको स्थापनाको बधाई छ, बधाई छ, बधाई छ । साथ-साथ हिम्मत राखेर सबै बच्चालाई अगाडि बढाउनेवाला हिम्मत बच्चा मद्दते बाप यस्तो सबै बच्चाहरूलाई बापदादाको यादप्यार एवं नमस्ते । *रुहानी बच्चाहरूको रुहानी बाबालाई गुडमर्निङ्ग, नमस्ते ।*

वरदान:— सदा हल्का बनेर बाबाको नयनमा समाहित हुनेवाला सहज योगी भव

संगमयुगमा जुन खुशीको खजाना मिल्छ त्यो अरू कुनै युगमा मिल्न सक्दैन । यस समयमा बाबा र बच्चाहरूको मिलन छ, वर्सा छ, वरदान छ । वर्सा अथवा वरदान दुवैमा मेहनत हुँदैन यसैले तिम्रो टाइटल नै छ सहज योगी । बापदादा बच्चाहरूको मेहनत देख्न सक्नुहुन्न, भन्नुहुन्छ— प्यारा बच्चाहरू आफ्नो सबै बोझ बाबालाई दिएर स्वयम् हल्का बन । यति हल्का बन ताकि बाबाले आफ्नो नयनमा राखेर साथ लिएर जान मिलाओस् । बाबासँग स्नेहको निशानी हो— सदा हल्का बनेर बाबाको नयनमा समाहित हुनु ।

स्लोगन:— नकारात्मक सोच्ने बाटो नै बन्द गरिदियौ भने सफलता स्वरूप बन्नेछौ ।